

حدیث و سنت کی تشریعی حیثیت اور فکر فراہی

مسز منزہ مصدق *

قرآن حکیم انواع و اقسام کے غایات و مقاصد پر مشتمل ہے۔ جن کے لئے انبیاء کو مبعوث کیا گیا، اس میں احکام و شرائع بھی ہیں، ترغیب و تہیب بھی اور قصص و توحید بھی۔ قرآن نبھی کی ضرورت و اہمیت کے پیش نظر صحابہ کرام آنحضرت ﷺ کی توضیحات و تصریحات کے محتاج تھے۔ قرآن کریم کا فہم و ادراک آنحضرت ﷺ کی تشریع و تعبیر کے بغیر ممکن نہیں۔ اس طرح قرآن حکیم کی آیات احکام کا مقصد بھی آپ کی جانب رجوع کئے بغیر معلوم نہیں ہو سکتا۔

حدیث و سنت مصدر تشریع ہے:

حدیث کی عملی اور قولی حیثیت سے علماء نے ایک دو نہیں بہت سے دائیٰ تشریعی احکام ثابت کئے ہیں۔ اور قرآن پاک کی تفسیر و بیان کے سلسلہ میں اس سے انہوں نے تخصیص عام، تقيید مطلق اور تفصیل اجمال وغیرہ کا کام لیا ہے۔ اور اس بارے میں انہوں نے قرآن پاک سے ہی استشهاد کیا ہے۔ مثلاً ارشاد باری تعالیٰ ہے۔

۱) "مَا أَتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانفِهُوا۔" (۱)

"تو رسول ﷺ جو کچھ تمہیں دیں لے لیا کرو اور جس چیز سے تمہیں روک دیں رک جایا کرو۔"

۲) "مَنْ يُطِيعُ الرَّسُولَ فَقَدْ أطَاعَ اللَّهَ۔" (۲)

"جس نے رسول کی اطاعت کی اس نے اللہ کی اطاعت کی۔"

۳) "فَإِنْ تَنَازَعْتُمْ فِي شَيْءٍ فَرُدُوهُ إِلَى اللَّهِ وَالرَّسُولِ أُولَئِي الْأَمْرِ مِنْكُمْ۔" (۳)

"پھر تم میں باہم اختلاف ہو جائے کسی چیز میں تو اس کو اللہ اور اس کے رسول کی طرف لوٹایا اور ان لوگوں کی طرف جو تم میں صاحب امر ہیں۔"

ان آیات سے ثابت ہوا کہ جس طرح قرآن مأخذ قانون ہے اسی طرح سنت بھی مأخذ قانون ہے۔ نبی اکرم ﷺ اور صحابہ رضی اللہ عنہم نے اسی اسلوب کو اپنایا۔ چنانچہ جس وقت رسول ﷺ نے حضرت معاذ بن جبل کو میں کی طرف روانہ کیا۔ تو آپ کو سنت ہی سے بحیثیت مصدر تشریعی کام لینے کی ہدایت کی۔ (۴)

حدیث و سنت کے مصدر تشریع ہونے میں مخالفین کا شبہ:

علماء کی ایک جماعت نے سنت کو تشریعی مصدر ماننے سے انکار کیا ہے۔ ان کے خیال میں قرآن مجید اپنے

* اسٹٹنٹ پروفیسر، ادارہ علوم اسلامیہ، میر پور یونیورسٹی آف سائنس اینڈ میکنالوجی، میر پور آزاد کشمیر

مختلف دلائل، متعدد اشارات اور مسلمانوں کے تعامل تو اتر کے باعث احکام الہی کے بیان و تشریع کے لیے بالکل کافی ہے۔ اور جو کچھ احادیث میں منقول و مروی ہے۔ وہ امام اُرسلین کی حیثیت سے آنحضرت ﷺ کی طرف سے صادر ہوا اور اس میں ظن و تجھیں کو دخل ہے۔

حدیث سنت کے مخالفین یہ بھی کہتے ہیں کہ اگر حدیث کو اصل و اساس کی حیثیت سے تسلیم کیا گیا ہوتا تو حدیث کو اختلافات کی آماجگاہ بنا کر نہ چھوڑ دیا جاتا۔ ہر حال ان اختلافات کا ایک نتیجہ یہ نکلا کہ علماء کی ایک جماعت نے بہت سی مردی احادیث کو فقہی اعتبار سے ناقابل اعتقاد قرار دیتے ہوئے نظر انداز کر دیا غرض اس نوع کے بعض دلائل کی بناء پر علماء کے اس طبقہ نے اصول تشریع کے اعتبار سے مردی احادیث کو پایہ استناد سے گردادیا۔ ان کی رائے میں اسی قولی فعلی اور تقریری احادیث جس پر بالتو اثر عمل نہیں ہو۔ بشرط صحبت و اتصال روایت بمقاضی مصلحت تغیر پذیر اجتہاد کے لئے مناسب ہے لیکن دائیٰ تبلیغ اور شرع عام ہونے کے لیے نہیں۔

اس بارے میں مولانا فراہی صاحبؒ کا مسئلہ یہ ہے وہ لکھتے ہیں :-

”قرآن کو سمجھے بغیر اگر آپ حدیث کی طرف رجوع کریں جب کہ اس میں صحیح و سیم دونوں طرح کی روایات ملی ہوتی ہیں۔ تو دل میں کوئی ایسی بات بیٹھ جاتی ہے جس کی قرآن میں کوئی اصل نہیں ہوتی۔ اور کبھی کبھی وہ قرآن کی ہدایت کے مخالف بھی ہوتی ہے۔ اس طرح آپ تاویل قرآن میں کسی سیم حدیث پر اعتقاد کر لیتے ہیں۔ اور حق باطل کے ساتھ گلڈٹ ہو جاتا ہے۔ سیدھی راہ یہ ہے کہ آپ قرآن سے ہدایت حاصل کریں اور اس پر اپنے دین کی بنیاد رکھیں۔“ (۵)

پس معلوم ہوا کہ فراہی صاحبؒ کے نزدیک سنت غیر متواتر قابل تشریع نہیں۔ کیونکہ یہ فروع میں سے ہے۔ فراہی صاحبؒ کے اس خیال کی کوئی بنیاد نہیں کیونکہ عہد رسول سے لے کر آج تک مسلمان فروعی امور میں سنت و حدیث سے روشنی حاصل کرتے رہے ہیں۔ اور سنت غیر متواترہ بھی ہر دور اور ہر عہد میں جھٹ و سندر ہی ہے۔ تو آج بھی صحیح احادیث خواہ وہ قولی ہوں یا غیر قولی ان میں احکام سے استدلال قطعاً درست اور صحیح ہے۔ البتہ علماء سنت کے مجملہ مصادر تشریع تسلیم کرنے کے باوجود قرآن کے مقابلے میں اسے دوسرے درجہ پر رکھا ہے۔ لیکن خیال رہے کہ جمہور علماء کے نزدیک حدیث فروع کے درجہ میں نہیں۔

حدیث و سنت کی تشریحی حیثیت:

احادیث کی تین اقسام ہیں جن کی تفصیل یہ ہے۔

۱) وہ احادیث جو قرآنی احکام کی مویہ اور اجمال کی تفصیل میں ان کے موافق ہوں۔ مثلاً قرآنی حکیم سے نماز، روزہ زکوٰۃ اور حج کی فرضیت معلوم ہوتی ہے مگر ان کی شرائط و اركان اور احکام کی تفصیلات احادیث سے ملتی ہیں۔

2) دوسری قسم کی وہ احادیث ہیں۔ جو قرآنی احکام کی وضاحت کرتی ہیں۔ قرآن کے مطلق احکام کی تقلید، محل کی تفصیل اور عام احکام کی تخصیص کرتی ہیں۔

3) تیسرا قسم کی وہ احادیث ہیں جو ایسے احکام پر دلالت کرتی ہیں جن میں قرآن خاموش ہے۔ تیسرا قسم علماء کے درمیان اختلافی ہے۔ سوال یہ ہے کہ اس قسم کی احادیث سے احکام کا اثبات کیوں کروتا ہے۔ کیا یہ احادیث جدید احکام کی ثابت ہیں۔ یا یہ احادیث نصوص قرآن کے تحت داخل ہیں۔ بخلاف ازیں نوعیت اختلاف یہ ہے کہ آیا احادیث مستقل مأخذ تشریع ہیں۔ یا نصوص قرآن کے تحت داخل ہونے کی وجہ سے احکام کا اثبات کرتی ہیں۔

اس بارے میں مصطفیٰ سباعی نے بڑی بحث کی ہے۔ وہ فرماتے ہیں:-

”امام شافعیٰ و علماء کا وہ گردہ، جو حدیث کو مستقل مأخذ تشریع قرار دیتا ہے۔ ان کے نزدیک آنحضرت ﷺ مخصوص عن الخطاء تھے۔ اور اللہ تعالیٰ اپنے رسول کو حکم دے سکتے ہیں کہ وہ لوگوں تک اس کے احکام پہنچا دیں۔ خواہ وہ کتاب میں مذکور ہوں یا نہ ہوں۔ آنحضرت ﷺ کے فرمودہ اور امر و نواہی کی اطاعت کا وجوب ثابت ہوتا ہے۔ قرآن کریم نے جہاں جہاں اطاعت رسول کو اللہ تعالیٰ کی اطاعت کے ساتھ ملا کر بیان کیا گیا ہے وہاں اطاعت خداوندی سے وہ اور امر و نواہی مراد ہیں جو آنحضرت ﷺ نے صادر فرمائے اور قرآن میں نہیں پائے جاتے۔ اور یہ کہ آنحضرت ﷺ کے تمام اور امر و نواہی قرآن کریم کے بیان کردہ احکام کے زمرہ میں شامل ہیں۔ شریعت دو مصادر سے مأخذ ہے کتاب و سنت، ظاہر ہے حدیث میں وہ احکام بھی ہوتے ہیں جو قرآن میں نہیں اور حدیث میں بیان کردہ احکام بھی اسی طرح واجب التعمیل ہیں جیسے قرآنی احکام۔ حدیث معاذ بھی بطور دلیل کے پیش کی جاتی ہے کہ سنت مأخذ تشریع ہے۔ (۶) جن علماء کے نزدیک حدیث نبوی مستقل مأخذ تشریع نہیں۔ وہ امام شاطئی (۷) کے قول کے مطابق یہ کہتے ہیں کہ سنت راجح الی الکتاب ہے۔ اس کے مشکلات کی توضیح اور اس کے مختصرات کو کھول کر بیان کرتی ہے۔ خلاصہ یہ ہے کہ سنت قرآن کی تشریع و توضیح پر ہی ہے۔“

بحث کو سمیٹنے ہوئے مصطفیٰ سباعی یہ نتیجہ نکالتے ہیں:

”دونوں کے نزدیک حدیث میں ایسے احکام مذکور ہوتے ہیں جو قرآن میں صراحتاً مذکور نہیں۔ پہلا فریق کہتا ہے کہ مستقل مأخذ تشریع ہونے کا مطلب یہی ہے کہ حدیث سے ایسے احکام کا اثبات ہوتا ہے کہ جو قرآن میں مذکور نہیں ہوتے۔ دوسرا فریق تسلیم کرتا ہے کہ اگرچہ ایسے احکام صراحتاً اور عبارۃ قرآن میں مذکور نہیں تاہم وہ کسی نہ کسی طرح نصوص قرآن کے زمرہ میں شمار ہوتے ہیں۔ بناء بریں وہ کہتے ہیں کہ کسی صحیح حدیث سے کوئی ایسا حکم ثابت نہیں ہوتا جو قرآن میں وارد نہ ہو۔ بخلاف ازیں وہ کسی نص یا قاعدة کے تحت ضرور داخل ہوتا ہے۔ اگر کوئی حدیث ایسی مل جائے جو اس کے مطابق نہ ہو تو وہ ضعیف اور ناقابلِ احتجاج ہو گی۔ فریقین کے مابین اس مسئلہ میں نزاع لفظی پایا جاتا ہے۔ دونوں فریق اس بات کو تسلیم کرتے ہیں کہ حدیث میں بعض ایسے احکام بیان کئے

جاتے ہیں۔ جو قرآن میں مذکور نہیں ہوتے دونوں میں ایک فریق اس کا نام استقلال رکھتا ہے۔ اور دوسرا اس کو مستقل مأخذ تصور نہیں کرتا۔ نتیجہ دونوں کا یکساں ہے،^(۸)

اس طرح یہ بات سامنے آئی کہ حدیث دین میں مأخذ قانون کی حیثیت رکھتی ہے اس نقطے نظر کی ترجیحی کرتے ہوئے مولانا مودودی[ؒ] لکھتے ہیں:-

”یہی محمدی تعلیم وہ بالآخر قانون ہے جو حاکم اعلیٰ یعنی اللہ تعالیٰ کی مرضی کی نمائندگی کرتا ہے۔ اور یہ قانون محمد ﷺ کے ہم کو دو شکلوں میں ملا۔ ایک قانون جو لفظ خداوند عالم کے احکام وہدایات پر مشتمل ہے۔ دوسرا محدث ﷺ کا اسوہ حسنہ یا آپ کی سنت جو قرآن کے منشاء کی توضیح و تشریع کرتی ہے۔ محمد ﷺ محض خدا کے نامہ بننہیں تھے کہ اس کتاب کے پہنچادیئے کے سوا ان کا کوئی کام نہ تھا..... آنحضرت ﷺ کا یہ پورا کام جو ایکس سال کی بیانبرانہ زندگی میں آپ نے انجام دیا سنت ہے۔ جو قرآن کے ساتھ مل کر حاکم اعلیٰ کے قانون برتر کی تشکیل و تکمیل کرتا ہے۔ اور اس قانون برتر کا نام اسلامی شریعت ہے۔“^(۹)

پس معلوم ہوا جمہور کے نزدیک سنت کی تشریعی حیثیت ہے۔ اس وضاحت کے بعد اب ہم اس کے بارے میں فراہی صاحب[ؒ] کا نقطہ نظر بیان کیا جاتا ہے۔

سنت و حدیث کی تشریعی حیثیت اور فکر فراہی:

کتاب احکام الاصول^(۱۰) میں مولانا فراہی رسول ﷺ کی سنت کی تشریعی حیثیت پر بحث کرتے ہوئے لکھتے ہیں:-

”اللہ تعالیٰ نے اپنے نبی ﷺ کو شریعت کی تعلیم کے لیے مبعوث فرمایا تو حکمت اور اسرار شریعت کی تعلیم بھی آپ کے فرائض منصبی میں داخل کر دی تاکہ امت اجتہاد کے قابل ہو سکے اور اپنی عقولوں کو استعمال کرنا سکھے اور ظاہری اور باطنی دلائل سے استدلال کر سکے۔ پس حضور ﷺ ہمارے لئے کتاب اللہ کی تیبین کرتے تھے۔ تاکہ ہم پر قرآن کے اشارات پر تکرومد بر کا منہاج واضح ہو۔“^(۱۱)

احکام الاصول میں انہوں نے نبی کی روح کا سرچشمہ اس خاص نور و حکمت کو قرار دیا جس کا حوالہ سورۃ شوری میں آیا ہے۔

”وَكَذِلِكَ أَوْحَيْنَا إِلَيْكَ رُوحَ الْحَمْنَى أَمْرِنَا مَا كُنَّتْ تَدْرِي مَا الْكِتَابُ وَالْأَيْمَانُ وَلَكِنْ جَعَلْنَاهُ نُورًا نَهْدِي بِهِ مَنْ نَشَاءُ مِنْ عِبَادِنَا وَإِنَّكَ لَتَهْدِي إِلَى صِرَاطِ مُسْتَقِيمٍ۔“^(۱۲)

”اور اس طرح وحی کی ہم نے طرف تیری روح کو حکم اپنے سے نہ جانتا تھا تو کیا ہے کتاب اور نہ ایمان لیکن کیا ہم نے اس کو نور ہدایت کرتے ہیں ہم ساتھ اس کے جس کو چاہتے ہیں اپنے بندوں میں سے تو ہدایت کرتا ہے سیدھی راہ کی طرف۔“

لکھتے ہیں:-

”اللہ تعالیٰ نے اپنے نبی ﷺ کو جہت مکنون کی طرف راہنمائی فرمائی تھی۔ اس نے اس روح سے نبی کے قلب کو زندگی بخشی اور اس نور کی ہدایت دے کر آپ کو وہ علم بخشنا جو آپ کو پہلے حاصل نہ تھا۔ اس لیے آپ نے جو کچھ ارشاد فرمایا۔ اس کو سنت کی مستقل بنیاد سمجھا جائے گا۔“ (۱۳)

ان اقتباسات سے یہ بات واضح ہوتی ہے کہ مولانا فراہمی کے زدیک رسول ﷺ کا منصب قرآن حکیم کی تبیین تھا۔ اس منصب کا تقاضا یہ تھا کہ آپ اپنی روح بیدار اور اس نور و حکمت کے باعث، جو اللہ تعالیٰ نے آپ کو عطا فرمائی تھی قرآن کے احکام کے علاوہ اپنے طور پر بھی احکام دے سکتے تھے۔ اور ان کی حیثیت وہی ہوتی ہے جو وہی کے احکام کی ہوتی ہے۔

ڈاکٹر الطاف عظیمی فراہمی صاحب ”کے نقطہ نظر کی وضاحت کرتے ہوئے لکھتے ہیں:-

”رہے وہ احکام رسول ﷺ جو قرآن مجید کی فہرست احکام میں داخل نہیں ہیں تو اس نوع کے احکام بلاشبہ مأخذ قانون کی حیثیت رکھتے ہیں۔ بشرط کہ وہ قرآن مجید کی کسی نص صریح سے معارض نہ ہوں۔ اس نوع کے تمام احکام دراصل اجتہادات رسول ﷺ کی حیثیت رکھتے ہیں۔ یہ اجتہادات بھی قرآن مجید کے کسی نہ کسی اصولی حکم سے مستبطن ہیں۔ خواہ وجہہ استنباط معلوم نہ ہو،“ (۱۴)

لیکن امر واقعہ یہ ہے کہ جملہ احکام رسول ﷺ کو فراہمی صاحب ”کے زدیک علیحدہ مأخذ قانون کی حیثیت حاصل نہیں ہے۔ آنحضرت ﷺ کی طرف جتنے احکام منسوب کئے جاتے ہیں ان پر غور کرنے سے معلوم ہوتا ہے کہ ان میں سے اکثر قرآن مجید کے کسی نہ کسی اصول و کلیہ کی شرح ووضاحت کی حیثیت رکھتے ہیں۔ بالفاظ دیگر ان کی حیثیت توضیحی احکام کی ہے۔

اس بات کو امین احسن اصلاحی یوں بیان کرتے ہیں:-

”دیکھنے دین کے متعلق جو احکام و آداب ہمیں سیکھنے چاہیں وہ سب آپ نے اپنی عملی زندگی سے ہمیں بتائے اور سیکھائے۔“ (۱۵)

یہاں اصلاحی صاحب کا یہ کہنا درست نہیں کہ دین کے متعلق جو احکام و آداب ہمیں سیکھنے چاہیں وہ سب نے اپنی عملی زندگی میں بتائے کیونکہ حقیقت یہ ہے آپ زندگی کے ہر شعبے اور ہر گوشے میں ہمارے لئے کامل نمونہ ہیں۔ وہ افعال جن کا تعلق شریعت کے واجبات سے ہے جن کی پرروی ضروری ہے جن کی اتباع کا قرآن نے حکم دیا ہے۔ رسول ﷺ کے تمام افعال کسی نہ کسی حوالے سے دینی و تشریعی اہمیت رکھتے ہیں۔ سنت کے بطور نمونہ ہونے میں دین و دنیا کے معاملات میں تفریق کا کوئی شعور موجود نہیں۔ باقی یہ کہ جملہ احکام رسول ﷺ کو مأخذ قانون کی حیثیت حاصل نہیں غلط ہے کیونکہ آپ کے توضیحی احکام سے عام کو خاص اور مطلق کو مقتدر کیا جاتا ہے۔ اور مسائل کا استنباط کیا

جاتا ہے۔ مثلاً قرآن مجید میں فرمایا۔

”وَلَا يُحِرِّمُونَ مَا حَرَّمَ اللَّهُ وَرَسُولُهُ“。(۱۶)

”جس کو اللہ اور اس کے رسول ﷺ نے حرام نہیں نکھراتے۔“

اس آیت میں تحریم کی نسبت اللہ کے ساتھ اس کے رسول ﷺ کی طرف بھی کی گئی ہے جس سے واضح ہوا کہ رسول ﷺ بھی تحریم کا اختیار رکھتے ہیں۔ پس معلوم ہوا جی وہ احکام جن کے بارے میں قرآن نفیا یا اثباتاً خاموش ہیں۔ اور حدیث میں ان کے بارے میں کوئی حکم معلوم ہوتا ہے تو اس کی حیثیت مأخذ قانون کی ہے۔

پس یہ بھی معلوم ہوا کہ ارشادات نبویہ کو دین و شریعت کی بنیاد مانے اور سنت کی تشریعی حیثیت کے قائل ہونے کے ساتھ ساتھ مولا نا فرائی روایات حدیث کو یہ حیثیت دینے کو تیار نہیں کیونکہ ان کے نزدیک روایت میں غلطی کا احتمال ہوتا ہے۔ اور اس طرح اس میں وہم و نезн کو دخل ہوتا جاتا ہے۔ یہی وجہ ہے کہ ان کے نزدیک محدثین کو روایات کے پرکھ کے اصول وضع کرنے پڑے۔

اگر روایت حدیث میں ظن و شبہ کو دخل نہ ہوتا تو ان علوم فنون میں سے کسی کی ضرورت نہ ہوتی (۱۷)۔ سنت و حدیث کی تشریعی حیثیت کے بیان کے بعد ضروری معلوم ہوتا ہے کہ احکام کی احادیث کی وضاحت کر دی جائے۔ جو فرائی صاحبؓ کے نزدیک مأخذ قانون کی حیثیت رکھتے ہیں۔

احکام کی احادیث:

سورہ نساء کی آیت میں ارشاد ہوتا ہے:-

”إِنَّا أَنْزَلَنَا إِلَيْكَ الْكِتَابَ بِالْحَقِيقَةِ لِتَحْكُمَ بَيْنَ النَّاسِ بِمَا أَرَأَيْتَ كَ.“ (۱۸)

(نازل کی ہم نے تیری طرف کتاب ساتھ حق کے نہ تو حکم کرے لوگوں کے درمیان ساتھ اس چیز کے کو دکھلاتا ہے تجھ کو اللہ تعالیٰ)

سورہ نساء کی اس آیت کی روشنی میں مولا نا فرائی صاحبؓ کا نقطہ نظر یہ ہے کہ قرآن مجید میں جس معاملہ میں کوئی حکم موجود ہوتا جس پر نبی اکرم ﷺ مامور تھے۔ اس کی روشنی میں فصلہ سناتے یہ جائز نہ تھا۔ کہ آپ کتاب اللہ کی راہنمائی کے بغیر کوئی فصلہ صادر کریں۔ چنانچہ احکام کی بہت سی حدیثیں آیات قرآنی سے مأخذ و مرتبط ہیں۔ وہ قرآن پر اضافہ نہیں کرتیں۔ بلکہ کسی ایسے گھرے معاملہ کی تصریح کردیتی ہیں۔ جو اگرچہ قرآن کی آیت میں موجود تھا۔ لیکن تدریس کرنے والے سے مخفی رہ سکتا تھا لکھتے ہیں:-

کم من آیات القرآن ان تدبیرت فیها و فهمت معناها وجدت من الاحدیث ماجاء موافقا له

فالحادیث لم یزد شیا علی القرآن ولكن صرح من الآیة امرًاغا مضاً يکا د یخفی علی من لا

یتدبر (۱۹)

”قرآن مجید کی بہت سی آیات ایسی ہیں۔ کہ اگر تم ان پر تدبیر کرو۔ اور ان کے معنی سمجھو تو ان میں اور اس بارہ میں وارد آیات میں تم کو موافقت ملے گی۔ پس حدیث سے قرآن پر کچھ اضافہ نہیں ہوتا۔ بلکہ اس آیت کے کسی مخفی پہلو کیوضاحت ہو جاتی ہے۔ جو تم بربند کرنے والے سے بالعموم مخفی رہ جاتا ہے۔“

مولانا پورے اطینان سے لکھتے ہیں کہ:

”مختصر احکام کی پیشتر احادیث کی بنیادیں قرآن میں تلاش کرنے میں کامیابی ہوئی ہے۔“
اس کی مزیدوضاحت وہ یوں کرتے ہیں:-

”کہ بسا اوقات حضور ﷺ خود اس بات کیوضاحت کر دیا کرتے تھے کہ میرا یہ حکم فلاں آیت سے ماخوذ ہے۔ اور جہاں آپ نے اس طرح کیوضاحت نہیں فرمائی دہاں غور و تدبر سے معلوم ہو جاتا تھا کہ آپ نے کن آیات کی روشنی میں کوئی حکم دیا ہے۔“ (۲۰)

فراءٰہی صاحبؒ کے نزدیک احکام کی احادیث کی چند نتائیں ملاحظہ ہوں جو آیات قرآنی سے ماخوذ ہیں۔
رویت باری تعالیٰ - وہ حدیث جس میں رویت باری تعالیٰ کی خبر دی گئی ہے۔

قال فیرفع الحجاب فینظرون الى وجہ الله تعالیٰ (۲۱)

فرمایا پردے اٹھ جائیں گے اور وہ اللہ تعالیٰ کے چہرہ مبارک کی طرف دیکھیں گے کہ آخرت میں مؤمنین کو خداوند تعالیٰ کا دیدار نصیب ہو گا،

قرآن کی آیت ”كَلَّا إِنَّهُمْ عَنِ رَبِّهِمْ يَؤْمِنُونَ لَمْ يَحْجُبُوْنَ۔“ (۲۲)
(ہرگز نہیں وہ اس دن سے اپنے رب سے حجاب میں ہونگے) سے مرتبط ہے:-

حدیث لا وصیة لوارث:

اس حدیث کے بارے میں فراءٰہی صاحبؒ لکھتے ہیں:-

”قد علمنا أن الله أعلم واحكم وصية أقدم‘ فلا بدأن تكون هذه وصية الميت لغيره وارثيه من الخيرات ثم ترى النبي عليه الصلوات صرح بذلك . الا لا وصية لوارث“ (۲۳)

”یہ بات ہم جانتے ہیں کہ اللہ تعالیٰ سب سے زیادہ جانتے والا ہے اور اس کی وصیت کو مقدم ہونا چاہیے پس لازم ہو گا کہ میت کی یہ وصیت خیرات کی نویت کی اس کے وارثوں کے علاوہ لوگوں کے حق میں ہو۔ تم دیکھو گے کہ آنحضرت ﷺ نے اس بات کی تصریح یہ کہہ کر فرمادی۔ ”الا لا وصیة لوارث۔“

سورہ النساء / (۲۶) آیت یہ ہے کہ جس میں وارثوں کے حصے بیان کر دئے گئے ہیں۔ اور اس کے بعد ارشاد ہوتا ہے۔ ”تِلْكَ حُدُودُ اللَّهِ فَلَا تَقْرَبُوهَا۔“ (۲۷)۔ اس آیت سے احکام میراث سے ہر قسم کی کمی پیش کی نظر ہوتا ہے۔

ہوتی ہے۔

مقدار وصیت:

حدیث لا وصیة فی اکثر من ثلث والثلث اکثر (۲۵)

”ایک تہائی سے زیادہ ماں میں وصیت نہیں“ اس تقسیم سے مستبط ہے، جو اللہ تعالیٰ نے میت کے ترک کے سلسلہ میں بیان فرمائی۔ چونکہ وصیت کا ذکر قرآن نے کر دیا لیکن اس کی مقدار قرآن نے مخصوص نہیں تھی۔ اس لیے نبی اکرم ﷺ نے اسے حرام قرار نہیں دیا بلکہ ماں کے ایک تہائی حصے تک محدود کرنے کا حکم دیا۔ تاکہ احکام دراثت کے مقصود کا تحفظ ہو جائے۔ البتہ یہ حدیث، وصیت کا عام حکم نہیں دیتی بلکہ اس کا حکم خاص شخص کیلئے جس کے قرض کی مقدار کا ہمیں علم نہیں۔ اس حدیث کو عام رکھنے میں ایک مصلحت بھی ہے۔ اور وہ یہ کہ جب وصیت جائز ہے تو وارثوں کے ورش پانے میں دو موافع ہیں ایک قرض اور دوسرا وصیت۔

والدہ کے حقوق:

قرآن مجید میں ایک سے زیادہ مقامات پر ماں اور باپ دونوں کا درجہ برابر کھا گیا ہے۔ مثلاً فرمایا:

”وَإِنْ جَاهَدَكَ عَلَى أَنْ تُشْرِكَ بِي مَا لَيْسَ لَكَ بِهِ عِلْمٌ، فَلَا تُطِعْهُمَا۔“ (۲۶)

”اگر وہ دونوں تیرے ساتھ اس بات پر جھگڑا کریں۔ کہ تو میرے ساتھ شریک ٹھہرائے جس کا تجھے علم نہیں تو ان کی بات نہ ماننا۔“

یہ معلوم ہے کہ جھگڑا بیشتر باپ کی جانب سے ہوتا ہے جہاں تک احسان کا تعلق ہے اسے دونوں کیلئے برابر قرار دیتے ہوئے توحید کے معاملہ میں ان کی بات نہ ماننے کی تلقین کی۔ اس کے پہلو بہ پہلو اس آیت میں۔

”سَمْلَةُ، أُمُّهُ، كُرَهَا وَ وَضْعَةُ كُرَهَا۔“ (۲۷)

”اس کی ماں نے اسے تکلیف سے اٹھائے رکھا۔ اور تکلیف سے ہی جنا۔“

یہاں گویا ماں کے ساتھ احسان کے وجوہ کی دلیل فراہم فرمائی۔ اس موقع پر باپ کا ذکر ہی حذف کر دیا۔ ظاہر ہے کہ ایک چیز کو ذکر اور دوسری کو نظر انداز کر دینا برا بر نہیں ہو سکتا۔ اس کے ساتھ ہی ہم حضور ﷺ کے اس ارشاد کی طرف بھی اشارات پاتے ہیں۔ حدیث میں آیا ہے کہ کسی شخص نے حضور ﷺ سے سوال کیا کہ وہ کس کے ساتھ احسان کا سلوک کرے آپ نے فرمایا اپنی ماں کے ساتھ اس نے اپنا سوال دہرا�ا تو آپ نے دوبارہ یہی جواب دیا۔ تیسری مرتبہ سوال کرنے پر فرمایا اپنے باپ کے ساتھ۔ (۲۸)

گویا معلوم ہوا کہ حضور ﷺ کا یہ حکم کہ ماں کا درجہ باپ سے تین گناہ زیادہ ہے قرآن سے ہی مستبط ہے۔

نکاح میں پھوپھی و صحیح کو جمع کرنے کی ممانعت:

قرآن کریم میں دو بہنوں کو نکاح میں جمع کرنے کی ممانعت ہے۔ یہ حکم حیاء اور صلہ رحم پر مبنی ہے۔ اور حیا حرمت کی اصل بنیاد ہے اسی بناء پر نبی اکرم ﷺ نے خالہ پھوپھی کو نکاح میں جمع کرنے سے روکا۔ اگرچہ یہ صراحت قرآن مجید میں بیان نہیں ہوئی مگر حکم کے عموم یا خصوص کے تحت داخل ہے۔ اور یہ حکم بھی مستقل قانون کا درجہ رکھتا ہے۔

پس ان مثالوں سے معلوم ہوا کہ ایسے احکام کو سنت میں مستقل مأخذ قرار دیا جائے گا۔ کیونکہ ہمیں اطاعت رسول ﷺ کا حکم دیا گیا ہے۔ اور فراءہی صاحبؓ کے نزدیک احکام کی ایسی روایات جن کی بنیاد قرآن میں نہ ملتی ہو۔ اور نہ اس اضافہ کا قرآن متحمل ہوتا ہو۔ اور وہ قرآن کے نصوص کے خلاف ہو۔ تو ان کو ترک کرنا ضروری ہو گا۔ کیونکہ ان کی نسبت نبی ﷺ کے ساتھ درست نہیں ان احکام کا ان کے نزدیک حقیقت میں کوئی وجود نہیں۔ احکام کی احادیث کے مستقل جست ہونے کے بارے میں امین احسن اصلاحی لکھتے ہیں:-

”اس ذیل میں یہ حقیقت بھی ملحوظ رکھی چاہیے جو احادیث احکام و قوانین بالفاظ دیگر سنت سے تعلق رکھنے والی ہیں۔ محدثین نے دوسری نوعیت کی احادیث کے مقابل ان کی زیادہ چھان بین کی اور فقهاء کا تو کہیے کہ موضوع بحث ہمیشہ احکامی احادیث ہی رہی ہیں۔ اس وجہ سے انہوں نے عقل و نقل اور روایت و درایت کی ہر کسوٹی پر ان کو چھپی طرح جانچا پر کھا“، (۲۹)

پس معلوم ہوا کہ فراءہی صاحب کے نزدیک سنت متواترہ اور احکامی احادیث ہی قابل جست ہے۔ اور باقی ذخیرہ حدیث کا قابل تشریع ہونا مغل نہ ازاع ہے۔ اس حوالے سے فراءہی صاحبؓ کا موقف باقی ذخیرہ حدیث کے بارے میں نہ اقرار اور نہ ہی انکار کی پالیسی پر منحصر ہوتا ہے۔ اور مذکورین حدیث کیلئے چور دروازے کھونے کا سبب بنتا ہے۔

حوالہ جات

- ۱۔ الحشر / ۷ النساء / ۸۰
- ۲۔ النساء / ۵۹
- ۳۔ ابو داؤد، السنن، کتاب الاقضییہ، باب الجہاد والرأی فی القضاء، ۲/۱۸، رقم حدیث ۳۵۹۲،
- ۴۔ فرایہی، *التمیل فی اصول التاویل*، ۲۵
- ۵۔ الساعی، النہۃ و مکاتیخا، ۳۸۲، ۳۸۱
- ۶۔ شافعی، الرسالہ، ۹۳، ۳۸۵
- ۷۔ مودودی، سنت کی آئینی حیثیت، ۲۱، ۲۲، ۲۱
- ۸۔ فرایہی، احکام الاصول باحکام الرسول، مولانا کی یہ تصنیف ابھی تک غیر مطبوع ہے۔ اس کتاب کو حاصل کرنے کے لیے متعدد و خلوط لکھنے گے ہیں۔ لیکن جواب ندارد، پاکستان میں ان کی یہ غیر مطبوع کتاب بھی دستیاب نہیں۔ با مر مجبوری ان کی اس کتاب کے جو حوالہ جات مختلف مضامین میں مذکور ہیں ان کو بیان کیا گیا ہے۔
- ۹۔ فرایہی، احکام الاصول باحکام الرسول، بحوالہ خالد مسعود، حدیث و سنت کی تحقیق کا فرایہی منہاج، روداد سیمنار، مقالات فرایہی، سرانے میر (جیدیہ) عظم گڑھ، ۲۲۵
- ۱۰۔ شوری / ۵۲
- ۱۱۔ فرایہی، احکام الاصول، بحوالہ خالد مسعود، حدیث و سنت کی تحقیق کا فرایہی منہاج، ۲۲۶
- ۱۲۔ توبہ / ۲۹
- ۱۳۔ فرایہی، تفسیر نظام القرآن، مقدمہ، ۳۰
- ۱۴۔ النساء / ۱۰۵
- ۱۵۔ فرایہی، *التمیل فی اصول التاویل*، ۲۵
- ۱۶۔ خالد مسعود، احکام رسول کا قرآن مجید سے استنباط، تدبیر، سلسلہ نمبر ۱۳ فروری، ۱۹۸۴ء، ۱۵، ۱۳
- ۱۷۔ ولی الدین الخطیب الغری، مشکوہ المصالح، کتاب الفتن، باب رؤیۃ اللہ تعالیٰ، رقم حدیث ۵۳۱، ۹۶/۳،
- ۱۸۔ البقرہ / ۱۸۷
- ۱۹۔ البخاری، الجامع الصحیح، کتاب الوصایا، باب الوصیة بالثلث، رقم حدیث ۲۸۲۲،
- ۲۰۔ لقمان / ۱۳
- ۲۱۔ المطفقین / ۲۵
- ۲۲۔ اتحاف / ۱۵
- ۲۳۔ مسلم، الجامع الصحیح، کتاب البر والصلة والادب، باب ۱، رقم حدیث ۵۲
- ۲۴۔ اصلاحی، اسلامی قانون کی تدوین، فاران فاؤنڈیشن لاہور، ۱۹۹۱ء، ۵۲